

“ ಮಧುರ ಮಕ್ಕಳೇ - ನೀವು ಕರ್ಮಯೋಗಿಗಳು , ನೀವು ನಡೆಯುತ್ತಾ-ಓಡಾಡುತ್ತಾ ನೆನಪಿನ ಅಭ್ಯಾಸವನ್ನು ಮಾಡಬೇಕು. ಒಬ್ಬ ತಂದೆಯ ಸ್ಮರಣೆಯಲ್ಲಿನಿಂದ ನಾರಾಯಣನಾಗುವ ಪುರುಷಾರ್ಥವನ್ನು ಮಾಡಬೇಕು . ”

ಪ್ರಶ್ನೆ: ನಿಶ್ಚಯ ಬುದ್ಧಿ ಮಕ್ಕಳ ಮುಖ್ಯ ಲಕ್ಷಣವೇನಾಗಿರುತ್ತದೆ?

ಉತ್ತರ: ಅವರಿಗೆ ತಂದೆಯ ಜೊತೆ ಸಂಪೂರ್ಣವಾಗಿ ಪ್ರೀತಿಯಿರುತ್ತದೆ.ತಂದೆಯ ಪ್ರೀತಿ ಆಜ್ಞೆಯನ್ನು ಸಂಪೂರ್ಣವಾಗಿ ಪಾಲನೆ ಮಾಡುತ್ತಾರೆ.ಅವರ ಬುದ್ಧಿ ಹೊರಗಡೆ ಅಲೆದಾಡುವುದಿಲ್ಲ.ಅವರು ರಾತ್ರಿ ಎಚ್ಚರವಾಗಿದ್ದು ತಂದೆಯನ್ನು ನೆನಪು ಮಾಡುತ್ತಾರೆ.ನೆನಪಿನಲ್ಲಿನಿಂದ ಭೋಜನವನ್ನು ತಯಾರು ಮಾಡುತ್ತಾರೆ.

ಗೀತೆ: ರಾತ್ರಿ ನಿದ್ರೆ ಮಾಡಿ ಕಳೆದೆ.....

ಓಂ ಶಾಂತಿ, ಮೊದಲು ನೀವು ಮಕ್ಕಳಿಗೆ ಈ ನಿಶ್ಚಯವಿರಬೇಕು- ಬಾಬಾ ಇಲ್ಲಿಯ ನಿವಾಸಿ ಅಲ್ಲ. ಪರಮಧಾಮದಿಂದ ಇಲ್ಲಿಗೆ ಬಂದು ಓದಿಸುತ್ತಾರೆ.ಏನು ಓದಿಸುತ್ತಾರೆ? ಶ್ರೇಷ್ಠಾತಿ ಶ್ರೇಷ್ಠ ತಂದೆಯು ಶ್ರೇಷ್ಠಾತಿ ಶ್ರೇಷ್ಠ ವಿದ್ಯೆಯನ್ನು ಮನುಷ್ಯರಿಂದ ದೇವತೆಗಳನ್ನಾಗಿ ಮಾಡಲು ಓದಿಸುತ್ತಾರೆ.ಈ ವಿದ್ಯೆಯು ಬಹಳ ಪ್ರಸಿದ್ಧವಾಗಿದೆ.ಈ ವಿದ್ಯೆಯಿಂದ ಆಸುರರಿಂದ ದೇವತೆ ಅಥವಾ ಮಂಗನಿಂದ ಮಂದಿರಕ್ಕೆ ಯೋಗ್ಯರಾಗುತ್ತೀರಿ.ಮಂಗನಿಗಿಂತಲೂ ಮನುಷ್ಯರಲ್ಲಿ ಬಹಳ ಶಕ್ತಿಯಿದೆ.ಕಲಿತುಕೊಂಡು ಶಕ್ತಿಯನ್ನು ಪ್ರಾಪ್ತಿ ಮಾಡಿಕೊಳ್ಳುತ್ತಾರೆ.ಇಲ್ಲಿಯೂ ಸಹ ಕೆಲವರು ತಂದೆಯಿಂದ ಕಲಿತು ಸ್ವರ್ಗದ ರಾಜಧಾನಿಯನ್ನು ಸ್ಥಾಪನೆ ಮಾಡುತ್ತಾರೆ.ಮತ್ತೆ ಕೆಲವರು ವಿಜ್ಞಾನವನ್ನು ಕಲಿತು ನರಕದ ವಿನಾಶ ಮಾಡುತ್ತಾರೆ.ಈಗ ಸ್ಥಾಪನೆ ಹಾಗೂ ವಿನಾಶದ ಕಾರ್ಯ ನಡೆಯುತ್ತಿದೆ.ಸಾಮಾನ್ಯವಾಗಿ ಹಳೆಯ ವಸ್ತುವನ್ನು ವಿನಾಶ ಮಾಡಲಾಗುತ್ತದೆ.ಅವರಲ್ಲರೂ ರಾವಣನಿಗೆ ನಮಸ್ಕಾರ ಮಾಡುತ್ತಾರೆ.ಕೇವಲ ನೀವು ರಾಮನಿಗೆ ನಮಸ್ಕಾರ ಮಾಡುತ್ತೀರಿ.ನೀವು ಮಕ್ಕಳು ರಾಮ-ರಾವಣ ಇಬ್ಬರನ್ನು ತಿಳಿದುಕೊಂಡಿದ್ದೀರಿ. ಮನುಷ್ಯರು ವ್ಯಾಸಮಹರ್ಷಿ ಗೀತೆ ಹೇಳಿದನೆಂದು ಹೇಳುತ್ತಾರೆ.ಆದರಲ್ಲಿ ಬರೆಯಲ್ಪಟ್ಟಿರುವ ಭಗವಾನುವಾಚ ಸತ್ಯವಾಗಿದೆ ಆದರೆ ಭಗವಂತನ ಹೆಸರನ್ನು ಬದಲಾವಣೆ ಮಾಡಿ ಅಸತ್ಯ ಮಾಡಿದ್ದಾರೆ.ಪ್ರದರ್ಶನದಲ್ಲಿ ಗೀತೆಯ ಭಗವಂತ ನಿರಾಕಾರ ಶಿವನಾಗಿದ್ದಾರೆ ಕೃಷ್ಣನಲ್ಲ- ಈ ಒಂದು ಮಾತಿನ ಬಗ್ಗೆ ತಿಳಿಸಬೇಕೆಂದು ತಂದೆಯು ಎಷ್ಟೊಂದು ಹೇಳುತ್ತಾರೆ ಆದರೆ ಇದನ್ನೂ ಸಹ ತಿಳಿದುಕೊಳ್ಳುವುದಿಲ್ಲ.ಇದೂ ಸಹ ನಾಟಕದಲ್ಲಿ ನಿಗದಿಯಾಗಿದೆ.ಕೇವಲ ಸನ್ಯಾಸಿಗಳು ಮಾತ್ರ ತಮ್ಮನ್ನು ದುಃಖಿಗಳೆಂದು ತಿಳಿದುಕೊಳ್ಳುವುದಿಲ್ಲ.ವಾಸ್ತವದಲ್ಲಿ ಅವರೂ ಸಹ ಅಗತ್ಯವಾಗಿ ದುಃಖಿಗಳಾಗಿದ್ದಾರೆ ಆದರೆ ನಾವು ದುಃಖಿಗಳಲ್ಲ. ಅಥವಾ ಈ ಶರೀರ ದುಃಖಿಯಾಗುತ್ತದೆ ಎಂದು ಹೇಳುತ್ತಾರೆ.ಇದು ಉಲ್ಬಾ ಜ್ಞಾನವಾಗಿದೆ ಏಕೆಂದರೆ ಈಗ ಇರುವುದೇ ಅಸತ್ಯ ಖಂಡ.ಭಾರತ ಸ್ವರ್ಗವಿದ್ದಾಗ ಸತ್ಯ ಖಂಡವಾಗಿತ್ತು.ನಾಟಕದನುಸಾರ ದಿನ-ಪ್ರತಿದಿನ ಹೆಚ್ಚುತ್ತಲೇ ಹೋಗುತ್ತದೆ. ಒಂದು ವೇಳೆ ಎಷ್ಟೇ ಯಜ್ಞ, ದಾನ, ಪುಣ್ಯ ಮೊದಲಾದವುಗಳನ್ನು ಮಾಡಿದರೂ ಸಹ ಅದರ ಪರಿಣಾಮ ಕೊನೆಗೆ ಏನಾಯಿತು! ಇನ್ನೂ ಕೆಳಗಡೆ ಇಳಿಯುತ್ತಾ ಹೋದರು.ಈ ಸಮಯದಲ್ಲಿ 100% ಭ್ರಷ್ಟಾಚಾರ ನರಕ ವಾಸಿಗಳಾಗಿದ್ದಾರೆ ಆದುದರಿಂದ ತಂದೆಯು ಇಂತಹ ಸಮಯದಲ್ಲಿ ಬರಬೇಕಾಗುತ್ತದೆ. ಯಾವಾಗ ಎಲ್ಲರೂ ದುಃಖಿಗಳಾಗಿರುತ್ತಾರೆ ಹಾಗೂ ಎಲ್ಲಾ ಪಾತ್ರಧಾರಿಗಳು ಬಂದು ಬಿಟ್ಟಿರುತ್ತಾರೆ, ಸ್ವಲ್ಪ ಆತ್ಮಗಳು ಬರುತ್ತಿರುತ್ತಾರೆ.ಮೆಚಾರಿಟಿ ಎಲ್ಲರೂ ಬಂದಿದ್ದಾರೆ. ಬಹುಷಃ ಬಹಳಷ್ಟು ಆತ್ಮಗಳು ದುಃಖಿಯಾಗಿರುತ್ತಾರೆ ಆದುದರಿಂದ ಭಗವಂತನನ್ನು ನೆನಪು ಮಾಡುತ್ತಾರೆ.ನಿಮಗಂತೂ ಸ್ವಯಂ ಭಗವಂತನೇ ಓದಿಸುತ್ತಾರೆ, ಆದುದರಿಂದ ಎಷ್ಟೊಂದು ಶ್ರದ್ಧೆಯಿಂದ ಓದಬೇಕು.ತಂದೆ, ಶಿಕ್ಷಕ, ಸದ್ಗುರು ಈ ಮೂವರು ಜೊತೆಯಲ್ಲಿ ಸಿಕ್ಕಿದ್ದಾರೆ, ಆದುದರಿಂದ ಈಗ ನೀವು ಮತ್ತೆ ಯಾರ ಬಳಿ ಹೋಗಬೇಕು? ನೀವು ಗೃಹಸ್ಥ ವ್ಯವಹಾರದಲ್ಲಿರಿ ಎಂದು ತಂದೆ ಹೇಳುತ್ತಾರೆ ಆದರೆ ನಿರಾಕಾರ ತಂದೆಯಾದ ನನ್ನ ಮತದಂತೆ ನಡೆದಾಗ ನೀವು ಶ್ರೇಷ್ಠರಾಗುತ್ತೀರಿ ಹಾಗೂ ಬೇರೆ ಯಾವ ಗುರು-ಗೋಸಾಯಿಗಳ ಮತದಂತೆ ನಡೆಯಬೇಡಿ.ಪರಮಪಿತ ಪರಮಾತ್ಮನೊಂದಿಗೆ ನಿಮ್ಮ ಸಂಬಂಧವೇನು ಎಂದು ನೀವು ಕೇಳುತ್ತೀರಿ.ಪರಮಪಿತ ಪರಮಾತ್ಮನಾಗಿದ್ದರೆ ಅಗತ್ಯವಾಗಿ ಹೊಸ ಪ್ರಪಂಚದ ಆಸ್ತಿ ಸಿಗಬೇಕಲ್ಲವೇ! ತಂದೆ ಆರ್ಥಾತ್ ರಚಯಿತ ಎಂಬ ಮಾತು ಯಾರ ಬುದ್ಧಿಯಲ್ಲಿ ಬರುವುದಿಲ್ಲ.ಅವರು ಸ್ವರ್ಗವನ್ನು ರಚನೆ ಮಾಡುವವರಾಗಿದ್ದಾರೆ.ಆದರೆ ಅವರು ನಿರಾಕಾರನಾಗಿದ್ದಾರೆ.ಆತ್ಮವೂ ಸಹ ನಿರಾಕಾರವಾಗಿದೆ.ಇದು ಮನುಷ್ಯರಿಗೆ ಗೊತ್ತೇ ಇಲ್ಲ.ಆತ್ಮನ ರೂಪ ಏನಾಗಿದೆ, ಪರಮಾತ್ಮನ ರೂಪ ಏನಾಗಿದೆ, ಆತ್ಮ ಅವಿನಾಶಿಯಾಗಿದೆ, ಪರಮಾತ್ಮನೂ ಸಹ ಅವಿನಾಶಿಯಾಗಿದೆ.ಪ್ರತಿಯೊಬ್ಬರ ಆತ್ಮನು ಅವಿನಾಶಿಯಾಗಿದೆ.ಯಾವಾಗ ಮನುಷ್ಯರು ಈ ಮಾತುಗಳನ್ನು ಕೇಳುತ್ತಾರೆ ಆಗ ಅವರ ಬುದ್ಧಿ ಗೊಂದಲವಾಗುತ್ತದೆ.ಯಾರು ಕಲ್ಪದ ಹಿಂದೆ ಆಸ್ತಿಯನ್ನು ತೆಗೆದುಕೊಂಡಿದ್ದರು, ಅವರೇ ಪುರುಷಾರ್ಥನುಸಾರವಾಗಿ ಈ ಮಾತುಗಳನ್ನು ತಿಳಿದುಕೊಳ್ಳುತ್ತಾರೆ.ಈಗ ನೀವು ಮಕ್ಕಳ ಬುದ್ಧಿಯಲ್ಲಿ ಪಕ್ಕಾ ನಿಶ್ಚಯವಿದೆ ಹಾಗೂ ತಂದೆಯ ಜೊತೆ ಪ್ರೀತಿಯೂ ಇದೆ.ಶಿವ ತಂದೆ ಆಜ್ಞೆ ಮಾಡುತ್ತಾರೆ- ತಿನ್ನುತ್ತಾ-ಕುಡಿಯುತ್ತಾ, ನನ್ನನ್ನು ನೆನಪು ಮಾಡಿ.ನೆನಪಿನಿಂದ ವಿಕರ್ಮ ವಿನಾಶವಾಗುತ್ತದೆ ಹಾಗೂ ಶ್ರೇಷ್ಠ ಪದವಿಯನ್ನು ತೆಗೆದುಕೊಳ್ಳುತ್ತೀರಿ.ಅವರು ಇಲ್ಲಿ ಕುಳಿತಿದ್ದರೂ ಸಹ ಅವರ ಬುದ್ಧಿ ಹೊರಗಡೆ ಅಲೆದಾಡುತ್ತಿರುತ್ತದೆ.ಭಕ್ತಿ ಮಾರ್ಗದಲ್ಲಿಯೂ ಸಹ ಇದೇ ರೀತಿ ಆಗುತ್ತಿತ್ತು ಏಕೆಂದರೆ ಇದು ಮಾಯೆಯ ರಾಜ್ಯವಲ್ಲವೇ!ನಿಮ್ಮ ತಲೆಯ ಮೇಲೆ ಪಾಪದ ಹೊರೆ ಬಹಳ ಇದೆ ಆದುದರಿಂದ ರಾತ್ರಿಯೆಲ್ಲಾ ಎಚ್ಚರವಾಗಿದ್ದು ತಂದೆಯನ್ನು ನೆನಪು ಮಾಡಿ ನಿಮಗೆ ಬಹಳ ಸಹಯೋಗ ಸಿಗುತ್ತದೆ ಎಂದು ತಂದೆ ಹೇಳುತ್ತಾರೆ.ನಡೆಯುತ್ತಾ-ಓಡಾಡುತ್ತಾ ನೆನಪಿನ ಅಭ್ಯಾಸ ಮಾಡಿ.ನೆನಪಿನಲ್ಲಿನಿಂದ ಭೋಜನವನ್ನು ತಯಾರು ಮಾಡಿ.ಇದರಲ್ಲಿ ಬಹಳ ಶ್ರಮ ವಹಿಸಬೇಕಾಗುತ್ತದೆ.ಏಕೆಂದರೆ ತಂದೆಯ ನೆನಪು ಮತ್ತೆ-ಮತ್ತೆ ಮರೆತು ಹೋಗುತ್ತದೆ.ಮಕ್ಕಳು ಬಹಳ ಚೆನ್ನಾಗಿ ಅಭ್ಯಾಸವನ್ನು ಮಾಡಬೇಕು.24 ಗಂಟೆಯಲ್ಲಿ 16 ಗಂಟೆ ಬಿಡುವಾಗಿರುತ್ತೀರಿ.ಉಳಿದ 8 ಗಂಟೆಯಂತು ಅಗತ್ಯವಾಗಿ ಯೋಗದಲ್ಲಿರಬೇಕು.ನೀವು ಕರ್ಮಯೋಗಿಗಳಾಗಿದ್ದೀರಿ.ಎಲ್ಲವನ್ನೂ ಮಾಡುತ್ತಾ ನನ್ನ ನೆನಪಿನಲ್ಲಿ ಇರಬೇಕೆಂದು ತಂದೆ ಹೇಳುತ್ತಾರೆ.ನರನಿಂದ ನಾರಾಯಣನಾಗುವ ಪುರುಷಾರ್ಥವನ್ನು ಮಾಡಿದಾಗ ಮನೆಯಲ್ಲಿ ಕುಳಿತುಕೊಂಡೆ ಬಹಳಷ್ಟು ಸಂಪಾದನೆಯನ್ನು ಮಾಡಿಕೊಳ್ಳಬಹುದು.ಗಣ್ಯ ವ್ಯಕ್ತಿಗಳೂ ಸಹ ಬರುತ್ತಾರೆ, ಆದರೆ ಟೀ ಲೇಟ್ ಆಗಿರುತ್ತದೆ.ನಿಮ್ಮಲ್ಲಿಯೂ ಸಹ ಬಹಳ ಮಕ್ಕಳು ಈ ರೀತಿ ಹೇಳುತ್ತಾರೆ,ನಾವು ಲಕ್ಷ್ಮೀಯನ್ನು ಅಥವಾ ನಾರಾಯಣನನ್ನು ಸ್ವೀಕರಿಸುತ್ತೇವೆ ಆದರೆ ಅವರೂ ಸಹ ಮತ್ತೆ-ಮತ್ತೆ ತಂದೆಯನ್ನು ಮರೆತು ಹೋಗುತ್ತಾರೆ.ಕೆಲವರು ಇವರಲ್ಲಿ ಶಿವಬಾಬಾ ಬರುತ್ತಾರೆ ಎಂಬ ಮಾತು ಬುದ್ಧಿಯಲ್ಲಿ ಕುಳಿತುಕೊಳ್ಳುವುದಿಲ್ಲವೆಂದು ಹೇಳುತ್ತಾರೆ, ಯಾವುದೋ ಶಕ್ತಿಯಿದೆ, ಯಾವುದೋ ಆಕರ್ಷಣೆ ಇದೆ ಆದರೆ ಮಕ್ಕಳು ತಂದೆಯನ್ನು ತಿಳಿದುಕೊಳ್ಳುವುದಿಲ್ಲ ಏಕೆಂದರೆ ಶಾಸ್ತ್ರಗಳಲ್ಲಿ ಈ ರೀತಿ ತಂದೆ ಬರುತ್ತಾರೆಂಬ ಮಾತುಗಳಿಲ್ಲ.ಗೀತೆಯು ಎಲ್ಲಕ್ಕಿಂತ ಉನ್ನತವಾದ ಶಾಸ್ತ್ರವಾಗಿದೆ. ಆದರಲ್ಲಿಯೂ ಸಹ ಮನುಷ್ಯರ ಹೆಸರನ್ನು ಹಾಕಿ ಬಿಟ್ಟಿದ್ದಾರೆ ಅಂದ ಮೇಲೆ ಸರ್ವೋತ್ತಮ ಭಗವಂತ ಎಂದು ಉಳಿದ ಶಾಸ್ತ್ರಗಳಲ್ಲಿ ಹೇಗೆ ಬರುತ್ತದೆ.ಎಷ್ಟೊಂದು ತಪ್ಪು ಮಾಡಿ ಬಿಟ್ಟಿದ್ದಾರೆಂದು ತಂದೆ ಹೇಳುತ್ತಾರೆ.ನಾನೇ ಈ ರುದ್ರ ಜ್ಞಾನ ಯಜ್ಞವನ್ನು ರಚಿಸಿದ್ದೇನೆ.ಕೃಷ್ಣನಿಗೆ ಶ್ಯಾಮ ಸುಂದರನೆಂದು ಹೇಳುತ್ತಾರೆ.ರಾಧಾ-ಕೃಷ್ಣರೇ ಲಕ್ಷ್ಮೀ-ನಾರಾಯಣರಾಗುತ್ತಾರೆ.ಅವರೇ 84 ಜನ್ಮಗಳನ್ನು ತೆಗೆದುಕೊಳ್ಳುತ್ತಾರೆ.84 ಲಕ್ಷ ಜನ್ಮಗಳೆಂದು

ಹೇಳಿದರೂ ಸಹ ಸ್ವರ್ಗದಲ್ಲಿ ಬರುವವರು ಲಕ್ಷ್ಮೀ-ನಾರಾಯಣರೇ ಆಗಿದ್ದಾರೆ.ನೀವು ದೇವೀ-ದೇವತಾ ಧರ್ಮದವರು 84 ಜನ್ಮಗಳನ್ನು ತೆಗೆದುಕೊಂಡಿದ್ದೀರೆಂದು ತಂದೆಯು ಹೇಳುತ್ತಾರೆ.ನೀವೇ ನಂಬರ್ ವನ್ ಆಗಿದ್ದೀರಿ.ಈಗ ನಿಮ್ಮ ರಾಜಧಾನಿ ಸ್ಥಾಪನೆಯಾಗುತ್ತಿದೆ.ಲಕ್ಷ್ಮೀ-ನಾರಾಯಣರು ನಿಮ್ಮ ತಾಯಿ, ತಂದೆ ಆಗಿದ್ದರು, ಈಗ ನಿಮ್ಮ ರಾಜಧಾನಿ ತಯಾರಾಗುತ್ತಿದೆ.ಈಗ ನೀವು ಇನ್ನೂ ಸಂಪೂರ್ಣರಾಗಿಲ್ಲ.ಅಗತ್ಯವಾಗಿ ಆಗಬೇಕಾಗಿದೆ ಆದುದರಿಂದ ಸೂಕ್ಷ್ಮವತನದಲ್ಲಿ ಸಾಕ್ಷಾತ್ಕಾರವೂ ಆಗುತ್ತದೆ.ನಿಮ್ಮನ್ನು ಸಂಪೂರ್ಣ ಸೂಕ್ಷ್ಮದೇವತೆ ಎಂದು ತಿಳಿದುಕೊಳ್ಳುತ್ತೀರಾ! ಸೂಕ್ಷ್ಮದೇವತೆಯಾದ ನಂತರ ಲಕ್ಷ್ಮೀ-ನಾರಾಯಣರಾಗುತ್ತೀರಿ, ನಿಮಗೆ ಆ ಸಾಕ್ಷಾತ್ಕಾರವು ಆಗುತ್ತದೆ.ತತ್ತ್ವಂ, ನೀವೂ ಸಹ ಆಗುತ್ತಿದ್ದೀರಿ.ತಂದೆ ಎಷ್ಟು ಚೆನ್ನಾಗಿ ತಿಳಿಸಿಕೊಡುತ್ತಾರೆ.ಶಾಲೆಗಳಲ್ಲಿ ಈ ಸಮಯ ಗೀತೆಯನ್ನೂ ಸಹ ಓದಿಸುತ್ತಾರೆ.ಅದನ್ನು ಓದಿ ಬುದ್ಧಿವಂತರಾಗಿ ಬೇರೆಯವರಿಗೂ ಓದಿಸುತ್ತಾರೆ.ಹೀಗೆ ಅವರು ಪಂಡಿತರಾಗುತ್ತಾರೆ.ಕೇಳುವಂತಹ ಅನೇಕರು ಅವರಿಗೆ ಅನುಯಾಯಿಗಳಾಗುತ್ತಾರೆ.ಅವರ ಧ್ವನಿ ಮಧುರವಾಗಿದ್ದು ಶ್ಲೋಕ ಮೊದಲಾದವುಗಳನ್ನು ಬಹಳ ಚೆನ್ನಾಗಿ ಕಂಠ ಪಾಠ ಮಾಡುತ್ತಾರೆ ಆದರೆ ಅದರಿಂದ ಏನೂ ಪ್ರಾಪ್ತಿಯಾಗುವುದಿಲ್ಲ ಏಕೆಂದರೆ ತಮೋಪ್ರಧಾನವಾಗಿದ್ದಾರೆ.ತಂದೆ ಬಂದು ಸತೋಪ್ರಧಾನರನ್ನಾಗಿ ಮಾಡುತ್ತಾರೆ.ನೀವೂ ಸಹ ನಂಬರ್ ವಾರ್ ಪುರುಷಾರ್ಥದನುಸಾರ ಸತೋಪ್ರಧಾನರಾಗುತ್ತೀರಿ. ಎಲ್ಲಾ ಆತ್ಮಗಳಂತೂ ಶಕ್ತಿವಂತರಾಗಿರುವುದಿಲ್ಲ.ತಂದೆ ಸರ್ವಶಕ್ತಿವಂತ ಆಗಿದ್ದಾರೆ.ಸರ್ವ ಶಕ್ತಿವಂತರೆಂದು ಲಕ್ಷ್ಮೀ-ನಾರಾಯಣರಿಗೆ ಹೇಳುವುದಿಲ್ಲ.ಅಲ್ಲಿ ಶಕ್ತಿಯ ಮಾತು ಇರುವುದಿಲ್ಲ.ಈಗ ಮಾತ್ರ ಶಕ್ತಿಯ ಮಾತಾಗಿದೆ.ಈಗ ನೀವು ಆ ರಾಜ್ಯಭಾಗ್ಯವನ್ನು ತೆಗೆದುಕೊಳ್ಳುತ್ತಿದ್ದೀರಿ.ಈಗ ನಿಮಗೆ ವರ ಪ್ರಾಪ್ತಿಯಾಗುತ್ತಿದೆ.ತಂದೆ ಹೇಳುತ್ತಾರೆ ಅಮರ ಭವ! ಆಯುಷ್ಯವಾನ್ ಭವ ಸತ್ಯಯುಗದಲ್ಲಿ ನಿಮಗೆ ಮೃತ್ಯು ಕಬಳಿಸುವುದಿಲ್ಲ.ಅಲ್ಲಿ ಮೃತ್ಯು ಎಂಬ ಅಕ್ಷರವೂ ಇರುವುದಿಲ್ಲ.ಅಲ್ಲಿ ಇಂತಹ ವ್ಯಕ್ತಿ ಸತ್ತು ಹೋದರೆಂದು ಹೇಳುವುದಿಲ್ಲ, ಕೇವಲ ಈ ರೀತಿ ಹೇಳುತ್ತಾರೆ, ನಾವು ಹಳೆಯ ವೃದ್ಧ ಶರೀರವನ್ನು ಬಿಟ್ಟು ಹೊಸ ಶರೀರವನ್ನು ತೆಗೆದುಕೊಳ್ಳುತ್ತೇವೆ.ಮಹಾ ಕಾಲನ ಮಂದಿರವೂ ಇದೆ.ಅಲ್ಲಿ ಕೇವಲ ಶಿವ ಲಿಂಗವನ್ನು ಇಟ್ಟು ಬಾವುಟ ಮುಂತಾದವುಗಳನ್ನು ಹಾಕಿದ್ದಾರೆ.ಈ ರೀತಿ ಕಲ್ಲುಗಳೂ (ಶಿವಲಿಂಗ) ಇರುತ್ತವೆ ಆದರೆ ಅದರಲ್ಲಿ ಚಿನ್ನದ ಲೇಪನವನ್ನು ಮಾಡಿರುತ್ತಾರೆ.ನೇಪಾಳದ ನದಿಯ ಮರಳಿನಲ್ಲಿ ಚಿನ್ನವು ಹರಿದು ಬರುತ್ತಿತ್ತು.ಸತ್ಯಯುಗದಲ್ಲಿ ನಿಮಗೆ ಅಪಾರವಾದ ಚಿನ್ನ ಪ್ರಾಪ್ತಿಯಾಗುತ್ತದೆ.ಈಗಂತೂ ಚಿನ್ನವೇ ಇಲ್ಲದಂತಾಗಿ ಬಿಟ್ಟಿದೆ.ಎಲ್ಲಾ ಗಣಿಗಳು ಖಾಲಿಯಾಗಿವೆ.ನಿಮಗೆ ಸ್ವರ್ಗದಲ್ಲಿ ಚಿನ್ನದ ಅರಮನೆ ತಯಾರಾಗುತ್ತದೆ.ಪುನಃ ನಾವು ನಮ್ಮ ಸ್ವರ್ಗಸ್ಥಾಪನೆ ಮಾಡುತ್ತಿದ್ದೇವೆ.ಎಂದಿಗೂ ತಂದೆಯನ್ನು ನೋಡದೆ ಇರುವ ಅನೇಕ ಮಕ್ಕಳು ಬಾಬಾ ನಿಮಗೆ ಮಕ್ಕಳಾಗಿದ್ದೇವೆಂದು ಪತ್ರ ಬರೆಯುತ್ತಾರೆ.ಈಗ ನೀವು ಶಿವ ತಂದೆಯಿಂದ ಅಮರ ಲೋಕಕ್ಕಾಗಿ ಅಮರ ಕಥೆಯನ್ನು ಕೇಳುತ್ತಿದ್ದೀರಿ.ನಿಶ್ಚಯದಿಂದ ವಿಜಯವಾಗುತ್ತದೆ.ಆದುದರಿಂದ ಪಕ್ಕಾ ನಿಶ್ಚಯವಿರಬೇಕು.

ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವ ಮಕ್ಕಳ ಪ್ರತಿ ಮಾತಾ-ಪಿತಾ ಬಾಪ್ಪಾದಾರವರ ನೆನಪು, ಪ್ರೀತಿ ಹಾಗೂ ಸುಪ್ರಭಾತ.ಆತ್ಮಿಕ ಮಕ್ಕಳಿಗೆ ಆತ್ಮಿಕ ತಂದೆಯ ನಮಸ್ಕೇ.

ಧಾರಣೆಗಾಗಿ ಮುಖ್ಯಸಾರ:

1. ನಿಶ್ಚಯ ಬುದ್ಧಿಯವರಾಗಿ ಒಬ್ಬ ತಂದೆಯ ಜೊತೆ ಸಂಪೂರ್ಣ ಪ್ರೀತಿಯಿಡಬೇಕು.ತಂದೆ ಆಜ್ಞೆಯಂತೆ ನಡೆದು ಮಾಯೆಯ ಮೇಲೆ ವಿಜಯೀ ಆಗಬೇಕು.
2. ಶರೀರ ನಿರ್ವಹಣೆಗಾಗಿ ಕರ್ಮ ಮಾಡುತ್ತಾ-ಮಾಡುತ್ತಾ ಕರ್ಮಯೋಗಿಯಾಗಬೇಕು.8 ಗಂಟೆಯ ನೆನಪಿನ ಚಾರ್ಟನ್ನು ಅಗತ್ಯವಾಗಿ ಮಾಡಿಕೊಳ್ಳಬೇಕು.

ವರದಾನ:

ಸ್ಮೃತಿಯ ಮಹತ್ವವನ್ನು ತಿಳಿದು ತಮ್ಮ ಶ್ರೇಷ್ಠ ಸ್ಥಿತಿ ಮಾಡಿಕೊಳ್ಳುವಂತಹ ಅವಿನಾಶಿ ತಿಲಕಧಾರಿ ಭವ.

ಭಕ್ತಿ ಮಾರ್ಗದಲ್ಲಿ ತಿಲಕಕ್ಕೆ ಬಹಳ ಮಹತ್ವವಿದೆ.ಯಾವಾಗ ರಾಜ್ಯ ಕೊಡುತ್ತಾರೆ ಆಗ ತಿಲಕವನ್ನಿಡುತ್ತಾರೆ, ಸುಮಂಗಲಿ ಮತ್ತು ಭಾಗ್ಯದ ನಿಶಾನಿಯೂ ಸಹ ತಿಲಕವಾಗಿದೆ.ನಂತರ ಜ್ಞಾನ ಮಾರ್ಗದಲ್ಲಿ ಸ್ಮೃತಿಯ ತಿಲಕದ ಮಹತ್ವವೂ ಬಹಳ ಇದೆ.ಎಂತಹ ಸ್ಮೃತಿ ಅಂತಹ ಸ್ಥಿತಿ ಆಗುವುದು. ಒಂದು ವೇಳೆ ಸ್ಮೃತಿ ಶ್ರೇಷ್ಠವಾಗಿದ್ದಲ್ಲಿ ಸ್ಥಿತಿಯೂ ಶ್ರೇಷ್ಠವಾಗಿರುವುದು ಆದ್ದರಿಂದ ಬಾಪ್ಪಾದಾ ಮಕ್ಕಳಿಗೆ ಮೂರು ಸ್ಮೃತಿಗಳ ತಿಲಕ ಕೊಟ್ಟಿದ್ದಾರೆ.ಸ್ವಯಂ ನ ಸ್ಮೃತಿ, ತಂದೆಯ ಸ್ಮೃತಿ ಮತ್ತು ಶ್ರೇಷ್ಠ ಕರ್ಮಕ್ಕಾಗಿ ಡ್ರಾಮಾದ ಸ್ಮೃತಿ-ಅಮೃತ ವೇಳೆ ಈ ಮೂರೂ ಸ್ಮೃತಿಗಳ ತಿಲಕವಿಟ್ಟುಕೊಳ್ಳುವಂತಹ ಅವಿನಾಶಿ ತಿಲಕಧಾರಿ ಮಕ್ಕಳ ಸ್ಥಿತಿ ಸದಾ ಶ್ರೇಷ್ಠವಾಗಿರುವುದು.

ಸೋಗನ್:

ಸದಾ ಒಳ್ಳೆಯದು-ಒಳ್ಳೆಯದನ್ನೇ ಯೋಚಿಸುತ್ತಿರಿ ಆಗ ಎಲ್ಲವೂ ಒಳ್ಳೆಯದಾಗಿ ಬಿಡುವುದು.